



TAFSIRIN USHURIN KARSHE NA AL KUR'ANI MAI GIRMA



ISBN : 978-603-90056-8-1

TARE DA
 WASU HUKUNCE-HUKUNCE
 DA SUKA SHAFI
 KOWANNE MUSULMI
www.tafseer.info

'Dukkan yabo ya tabbata ga Allah (S.W.T) kuma tsira da aminci su tabbata bisa Shugabanmu, Annabinmu, kuma masoyinmu Manzon Allah (S.A.W).

Bayan haka: Ka sani ya kai dan'uwa Musulmi da kuma 'yar'uwa Musulma, -Allah Ya yi muku rahama-, lallai ya zama wajibi akanmu, sanin mas'aloli guda hudu, kamar haka:

1 ILIMI (wato sani): Shi ne sanin Allah Madaukakin Sarki, da kuma sanin AnnabinSa (S.A.W), da sanin Addinin Musulunci. Saboda ba ya halatta a bauta wa Allah ba tare da ilimi ba, duk wanda ya aikata haka (bautar Allah ba ilimi), babu shakka makomarsa zai kasance ya zuwa bata. Kuma lallai ya yi kama da Kirista (Nasara) cikin yin haka.

2 AIKI: Duk wanda ya sani kuma bai yi aiki da abin da ya sani ba, to lallai ya yi kama da Yahudu, saboda su sun sani amma ba su yi aiki da abin da suka sani ba. Yana daga cikin dabarun Shaidan lallai ya kore mutum daga ilimi bisa ba shi uzurin cewa mutum yana da uzuri gaban Allah idan bai sani ba. Alhali, bai sani ba cewa, duk wanda ya samu damar ya koyi ilimi, kuma sai bai yi hakan ba, lallai hujja ta tsayu akansa (cewa ya samu dama amma ya ki). Wannan ita ce dabarar da mutanen Annabi Nuhu a lokacin da suka sanya 'yan yatsu a kunnensu wai don saboda hujja kar ta tsayu akansu, kamar yadda Allah Madaukaki yake bayar da labari.

﴿ جَعَلُوا أَعْيُنَهُمْ فِي آدَائِهِمْ وَاسْتَفْسَحُوا يَدَهُمْ وَآمَرُوا بِأَسْجَارِكُمْ ﴾ **"Kuma lallai ne ni koyaushe na kiraye su domin Ka gafarta musu, sai su sanya 'yan yatsun su a cikin kunnuwansu, su lullube da tufafinsu su doge a kan yin laifi....."**

3 KIRA ZUWA GARE SHI (ILIMI) DA AIKI DA SHI: Saboda malamai da masu kira zuwa ga Allah su ne magadan Annabawa, kuma lallai Allah (S.W.T) Ya la'anci Banu-Isra'ila, saboda sun kasance ba sa hani daga mummunan aiki, face ma aikata shi su ke yi, kamar yadda Allah (S.W.T) Ya bayar da labari akan haka: ﴿ كَانُوا لَا يَتَنَاهَوْنَ عَنْ مُنْكَرٍ فَعَلُوهُ ﴾ **"Sun kasance ba sa hana juna daga abin ki wanda suka aikata, hakika abin da suka kasance suna aikatawa ya munana"**.

Kira zuwa ga Allah da koyarwa "Faradu kifaya ne" (wato: idan wani adadi da ya wadatar suka tsayar da shi to sun dauke wa sauran). Babu wanda zai sami laifi daga cikinsu har wadanda ba su yi ba, idan kuwa babu wanda ya aikata to gaba-ki dayan mutane sun yi laifi.

4 YIN HAKURI AKAN CUTARWA A CIKINSU: Wato cikin koyarwa ko kuma wajen yin aiki da ilimi ko wajen kira zuwa gare shi.

Don muma mu bada gudumawa kan yaki da jahilci, mu kuma saukake neman ilimi na wajibi, Shi ya sa a cikin wannan littafin takaicece muka tattara mafi karancin abin da ya ke isa ga mutum na ilimin Shari'a, tare da Juzu'i uku na karshen Alqur'ani da kuma fassarar ayoyinsa, saboda yawan maimaita shi da ake yi. Kamar yadda ka'idar malamai ta ke cewa: "Duk abin da ba a iya riskarsa duka, to ba a barin mafi yawansa".

Mun yi iya kokarinmu wajen takaitawa, kamar yadda kuma muka ambaci abin da ya inganta daga Manzon Allah (S.A.W)... Ba za mu riya cewa mun kai makura ba wajen kyautata aikin, domin hakan (kaiwa makura) abu ne da Allah ya kebance kansa da shi, Wannan kawai dai kokari ne na marashi; idan ya dace da gaskiya to daga Allah ne, Idan kuwa aka sami kuskure to daga Kayukanmu ne da Shaidan. Allah da ManzonSa sun barranta daga gare shi.

Allah Ya yi rahama ga duk wanda ya shiryar da mu zuwa ga aibukanmu, ta hanyar warwara mai ma'ana bisa abin da da muka yi. Allah mu ke roko Ya yi sakamako ga duk wanda ya shiga cikin aikin tattara wannan littafin da kuma buga shi da kuma rabar da shi ga al'umma, sakayya mafi girma. Kuma Allah Ya karbi aikinsu kuma ya ninka musu sakamako. Allah Shi ne mafi sani. Kuma tsira da amincin Allah su tabbata ga Shugabanmu kuma Annabinmu Muhammad (S.A.W) da Alayensa da Sahabansa gaba daya.

Gungun malamai da daliban ilimi sun yabawa wannan littafi a fadin duniyar musulunci Bugu na farko 1432

Don neman karin bayani ko kuma wata gudumawa ko tallafawa ko kuma neman wannan littafi za a iya neman mu ta akwatin lantarki na (email) hau@tafseer.info ko ta adreshinmu ta yanar gizo-gizo (inter net) www.tafseer.info

JI ANNABI (S.A.W) YA FADI WANNAN MAGANA FACE NA TANADI WASIYYA TA

* Imam Ahmad (R) ya na cewa: "Ban taba rubuta Hadisi ba face sai na yi aiki da shi, har sai da na ci karo da Hadisin da ya ke cewa: " wata rana Annabi (S.A.W) yayi kaho sai ya baiwa Abu dhaibata dinare daya, NI MA DA NA YI KAHU SAI NA BAIWA MAI KAHON DINARE.

* Imamul Bukhari (R) ya na cewa: BAN TABA YIN GIBA BA (CIN NAMAN WANI) TUN DA NA JI CEWA GIBA HARAMUN CE. KUMA INA FATAN IN KOMA ZUWA GA ALLAH BA TARE DA YA KAMA NI DA SUNAN NA YI GIBAR KOWA.

* Ya zo a cikin Hadisi cewa duk wanda ya karanta Ayatul kursiyyu a bayan kowacce sallah, babu abin da zai hana shi shiga aljanna, sai dai idan bai mutu ba.¹ Ibnul Kayyim yana cewa: NA SAMI LABARIN CEWA IBNI TAIMIYYA YA NA CEWA: BAN TABA BARIN KARANTA TA BA BAYAN KOWACCE SALLAH SAI DAI IDAN MANTAWA NA YI KO WANI ABU MAI KAMA DA HAKA.

* Bayan ka koyi abu ka yi aiki da shi to kuma ba makawa sai ka kira mutane (da'awa) zuwa abin da Allah yayi ma ka baiwa da shi, kar ka haramtawa kanka ladan, kar kuma ka haramta wa waninka alherin; Annabi (S.A.W) ya na cewa: "Duk wanda ya shiryar da wani a bisa aikin alheri to zai sami irin ladan wanda ya aikata shi.² Kuma ya ce: "mafi alherin cikin ku shi ne wanda ya koyi Alkur'ani kuma ya koyar da shi.³ Kuma ya na cewa: " Ku isar min da sakona ko da aya guda ce", kuma gwargwadon yawan yadda alherin da mutum ya ke yadawa gwargwadon yawa da girman ladan da ya ke da shi. Sa'an nan ladan naka zai ci gaba a rayuwarka da bayan mutuwar ka; Annabi (S.A.W) ya na cewa: "Idan mutum ya mutu ayyukansa sun dakata sai guda uku kacal, Sadaka mai gudana (jariya) ko ilimin da a ke amfana da shi, ko kuma da na gari da ya ke wa mutum addu'a.⁴

KARIN HASKE

Kullum muna karanta fatiha fiye da sau goma sha bakwai (a cikinta) muna neman tsari daga tafarkin wadanda Allah yayi fushi da su, da kuma batattu; Sannan kuma mu ci gaba da kwaikwayonsu a cikin ayyukansu! Muna neman ilimi ba tare da aiki da shi ba; sai mu yi kama da yahudawa da Allah ya yi fushi da su. Ko kuma mu bar neman ilimin mu yi aiki da jahilci; sai mu yi kama da Nasara (kirista) batattu!

Muna rokon Allah ya azurta mu da ilimi mai amfani da aiki mangarci! Allah shi ne masani. Allah ya kara tsira da aminci ga shugabanmu masoyinmu, Annabi Muhammad (S.A.W) da alayensa da sahabbansa baki daya.

1 Muslim ne ya ruwaito shi

2 Sunanul kubra

3 Muslim ne ya ruwaito shi

4 Buhari da Muslim ne suka ruwaito shi